

- 2) Fil-każ ta' risposta fin-negattiv għall-ewwel domanda, l-Artikolu 30(5) u (6) tad-Direttiva 2001/14/KE għandu jiġi interpretat fis-sens li jaġhti lill-impriża ferrovjarja, li tuża jew li għandha l-intenzjoni tuża infrastruttura ferrovjarja, id-dritt li tappella mid-deċiżjoni tal-korp regolatorju li tapprova l-ammont ta' ħlas għall-aċċess għall-infrastruttura ferrovjarja stabbilit mill-amministratur ta' din l-infrastruttura?

(¹) ĠU Edizzjoni Speċjali bil-Malti, Kapitolu 7, Vol. 5, p. 404.

Talba għal deċiżjoni preliminari mressqa mill-Østre Landsret (id-Danimarka) fid-9 ta' Novembru 2020 – Ligebehandlingsnævnet bhala rappreżentant ta' A vs HK/Danmark u HK/Privat

(Kawża C-587/20)

(2021/C 44/30)

Lingwa tal-kawża: id-Daniż

Qorti tar-rinviju

Østre Landsret

Partijiet fil-kawża prinċipali

Rikorrent: Ligebehandlingsnævnet bhala rappreżentant ta' A

Konvenuti: HK/Danmark u HK/Privat

Intervenjent insostenn tal-kovenuti: Fagbevægelsens Hovedorganisation (FH)

Domanda preliminari

L-Artikolu 3(1)(a) tad-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjeg u fix-xogħol (¹) għandu jiġi interpretat fis-sens li persuna eletta għall-presidenza ta' federazzjoni ta' organizzazzjoni tal-haddiema u membru tal-persunal politiku tagħha taqa' fil-kamp ta' applikazzjoni tad-direttiva fiċ-ċirkustanzi deskritti [fit-talba għal deċiżjoni preliminari]?

(¹) ĠU Edizzjoni Speċjali bil-Malti, Kapitolu 5, Vol. 4, p. 79.

Talba għal deċiżjoni preliminari mressqa mill-Bundesarbeitsgericht (il-Ġermanja) fis-16 ta' Novembru 2020 – ROI Land Investments Ltd. vs FD

(Kawża C-604/20)

(2021/C 44/31)

Lingwa tal-kawża: il-Ġermaniż

Qorti tar-rinviju

Bundesarbeitsgericht

Partijiet fil-kawża prinċipali

Rikorrent: ROI Land Investments Ltd.

Konvenut: FD